

## **II-Hadd**

### **It-III gimgha tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Meta ħlaqt, Mulej id-dinja,  
fridt il-lejl min-nhar, jum wieħed,  
u qassamt it-tul ta' ħinħom,  
għas-serħan u l-ħidma tagħna.

2.

Għadda l-lejl, jum ieħor sebaħ,  
b'dawl ix-xemx il-ħajja tifraħ,  
u mill-qalb ta' wliedek kollha  
 jitla' l-innu ta' foħritek.

3.

Għax illum, Mulej, jum tiegħek,  
jum ta' gloria lil qdusitek,  
jum li fih il-ġemgħa mqaddsa  
b'heda w'sliem tingabar tqimek.

4.

Int, ħanin, la tqisx il-ħażen  
li għax dgħajfa lkoll għamilna;  
iżda ġares biss lejn qalbna,  
hekk bilgħatx għall-paċi tiegħek.

5.

Kun id-dawl ta' moħħna w ruħħna,  
kebbes fina n-nar ta' mħabbtek,  
żommna sħaħ fl-Ispirtu tiegħek  
biex inwettqu fina t-tama.

6.

Kun il-faraġ ta' dawk ħutna  
li jixtiequ w-le ma jistgħu  
jaqsmu llum fil-ferħ mal-ġemgħa  
li tingabar hienja f'darek.

7.

Lilek, o Missier, u miegħek  
'l Ibnek u 'l-Ispirtu s-Santu,  
gieħi jintradd, tifħir u gloria,  
kif mill-bidu, issa w-dejjem. Amen.

### **SALMODIJA**

**Ant. 1** Ta' l-għażeb il-Mulej fl-ġħoli, hallelujah.

## Salm 92 (93)

Il-Mulej isaltan; il-kobor libes, \*  
libes il-Mulej u tħażżem bil-qawwa.  
Iżomm sħiħha d-dinja; \*  
qatt ma titħarrek.  
Imwaqqaf it-tron tiegħek fis-sod minn dejjem; \*  
minn dejjem ta' dejjem int.

Jgħollu x-xmajjar, Mulej, †  
jgħollu x-xmajjar leħinhom, \*  
jgħollu x-xmajjar il-ħsejjes tagħhom.  
Aqwa mill-ħsejjes ta' l-ilma kotran, †  
aqwa mill-imwieġ tal-baħar, \*  
qawwi l-Mulej fl-għoli.

Il-kmandamenti tiegħek ta' min joqgħod fuqhom; \*  
qdusija lil darek tixraq, Mulej.  
sakemm itul iż-żmien.

**Ant.** Ta' l-għaġeb il-Mulej fl-għoli, hallelujah.

**Ant.** 2 Mulej, int ta' min ifaħħrek u jgħollik għal dejjem, hallelujah.

## Kantiku (Dan 3,57-88.56)

Bierku, għemnejel kollha tal-Mulej, il-Mulej, \*  
faħħru u gholluh għal dejjem.

Bierku, anġli tal-Mulej, il-Mulej; \*  
bierku, smewwiet, il-Mulej.

Bierku, ilmijiet kollha ta' fuq is-sema, il-Mulej; \*  
bierku, setgħat kollha, il-Mulej.  
Bierku, xemx u qamar, il-Mulej; \*  
bierku, kwiekeb tas-sema, il-Mulej.

Bierku, xita u nida kollha, il-Mulej; \*  
bierku, irjieħ kollha, il-Mulej.  
Bierku, nar u sħana, il-Mulej; \*  
bierku, bard u ksieħ, il-Mulej.

Bierku, nida u borra, il-Mulej; \*  
bierku, silġ u bard, il-Mulej.  
Bierku, ġlata u silġ, il-Mulej; \*  
bierku, iljieli u ġrānet, il-Mulej.

Bierku, dawl u dlam, il-Mulej; \*  
bierku, beraq u sħab, il-Mulej.  
Ha tbierek l-art il-Mulej, \*  
ha tfaħħru u tgħollih għal dejjem.

Bierku, muntanji u għoljet, il-Mulej; \*  
bierku, kull ma jinbet fl-art, il-Mulej.  
Bierku, għejjun, il-Mulej; \*  
bierku, ibħra u xmajjar, il-Mulej.

Bierku, ħut kbir u kull ma jžiġġ fl-ilma, il-Mulej; \*  
bierku, tjur kollha ta' l-ajru, il-Mulej.  
Bierku, bhejjem u mrieħel kollha, il-Mulej; \*  
bierku, ulied il-bnedmin, il-Mulej.

Bierek, Iżrael, il-Mulej, \*  
faħħruh u gholluh għal dejjem.  
Bierku, qassisin tal-Mulej, il-Mulej; \*  
bierku, qaddejja tal-Mulej, il-Mulej.

Bierku, spirti u rwieħ tal-ġusti, il-Mulej; \*  
bierku, qassisin u intom ta' qalb umli, il-Mulej.

Bierku, Hananija, Għażarija u Misael, il-Mulej, \*  
faħħruh u gholluh għal dejjem.

Inbierku l-Missier u l-Iben u l-Ispritu s-Santu; \*  
infaħħruh u ngħolluh għal dejjem.  
Imbierek int, Mulej, fil-wisa' kollu tas-sema, \*  
ta' min jgħollik u jsebbħek fuq kollo għal dejjem.

**Fl-aħħar ta' dan il-kantiku I-Glorja ma tingħadix.**

**Ant.** Mulej, int ta' min ifaħħrek u jgħollik għal dejjem, hallelujah.  
**Ant. 3** Hlejjaq kollha tas-smewwiet u l-art, faħħru l-Mulej, hallelujah.

### Salm 148

Faħħru l-Mulej mis-smewwiet, \*  
faħħruh fl-ogħla smewwiet!  
Faħħruh, anġli tiegħu kollha, \*  
faħħruh, eżerċti tiegħu kollha!

Faħħruh, intom xemx u qamar, \*  
faħħruh, kwiekeb kollha li tiddu!  
Faħħruh, smewwiet l-aktar għolja, \*  
u intom ilmjiet ta' fuq is-smewwiet!

Ha jfaħħru dawn kollha isem il-Mulej: \*  
għax hu kkmanda, u huma nħolqu;  
hu waqqafhom għal dejjem ta' dejjem; \*  
tahom ordni li qatt ma tgħaddi.

Faħħru l-Mulej minn fuq l-art, \*  
mostri tal-baħar u abbissi kollha.

In-nar u s-silġ, il-borra u č-ċpar, \*  
I-irwiefen, li jisimgħu kelmtu,  
il-muntanji u l-għoljet kollha, \*  
is-siġar tal-frott u č-ċedri kollha,  
il-bhejjem selvaġġi u l-annimali kollha, \*  
il-bhejjem li jitkaxkru u l-għasafar li jtir,

is-slaten ta' l-art u l-ġnus kollha, \*  
il-kbarat u l-imħallfin kollha ta' l-art,

iż-żgħażaq u x-xbejbiet ukoll, \*  
ix-xjuħ flimkien mat-tfal:  
ħa jfaħħru isem il-Mulej, †  
għax ismu waħdu għoli, \*  
sebħu 'l fuq mill-art u s-sema!

Hu għolla l-qawwa tal-poplu tiegħu: †  
dan hu t-tifħir għal ħbiebu kollha, \*  
għal ulied Iżrael, il-poplu għażiż tiegħu.

**Ant. Hlejjaq kollha tas-smewwiet u l-art, faħħru l-Mulej, hallelujah.**

### **LEZZJONI QASIRA Eżek 37,12b-14**

Hekk qal Sidi l-Mulej: ara, jiena niftaħ l-oqbra tagħkom u ntel-lagħkom mill-oqbra tagħkom, ja poplu tiegħi, u nġibkom lura f'art Iżrael; imbagħad tkunu tafu li jiena l-Mulej, meta niftaħ l-oqbra tagħkom u ntellagħkom mill-oqbra tagħkom, ja poplu tiegħi; u jiena nqiegħed ruħi fikom, u terġgħu tieħdu l-ħajja; nagħtikom il-mistrieħ f'artkom, u tkunu tafu li jiena l-Mulej: hekk għedt, u hekk nagħmel.

### **RESPONSORJU QASIR**

**R. Kristu, Bin Alla l-ħaj, \* Henn għalina. Kristu.**

**V. Int li qiegħed fil-lemin tal-Missier. \* Henn għalina. Glorja. Kristu.**

**Ant. tal-kantiku ta' Żakkaria:** Alla ġie jżur u jifdi lill-poplu tiegħu.

Imbierek il-Mulej, Alla ta' l-ħaj, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imghodd \*  
b'fomm il-profeti qaddisin tiegħu,  
biex isalvana mill-ghedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina

li, meħlusin minn idejn l-għedewwa tagħna, \*  
naqduh bla biża'  
tul ħajjitna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; \*  
għax tmur qabel il-Mulej biex thejjilu triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubieħom,  
ħierġa mill-qalb ħanina ta' Alla tagħna, \*  
li jibagħtilna mill-ġħoli ż-żjara tax-Xemx tielgħa,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispritu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kantiku ta' Žakkarija:** Alla ġie jżur u jifdi lill-poplu tiegħu.

## PREĆI

Alla bagħħat I-Ispritu s-Santu biex ikun id-dawl hieni tal-qlub kollha. Nitolbu bil-ħerqa u ngħidulu:

*Mulej, dawwal il-poplu tiegħek.*

Mulej, inti tajtna jum ġdid, għall-glorja tiegħek:

- tkun imbierek, o Alla: inti d-dawl tagħna.

Int dawwalt id-dinja bil-qawmien ta' Ibnek mill-imwiet:

- wassal dan id-dawl lill-bnadmin kollha permezz tal-Knisja tiegħek.

Int bghatt I-Ispritu s-Santu fuq id-dixxipli ta' Ibnek biex jimliehom bid- dawl tiegħek:

- sawbu fuq I-Knisja tiegħek biex iwettaqha fil-fidi sa l-aħħar.

Dawl tal-ġnus, ftakar f'dawk li għadhom fid-dlamijiet:

- ifthilhom għajnejhom, biex jagħrfu lilek, Alla waħdekk veru.

## Missierna

**Talba mill-Proprju taż-żmien.**

## Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Amen.**